

ಸಾಧ್ಯಾ ಕಾಳಾಚೊ ವಿಸಾವೊ ಆಯ್ತಾರ್

19 ಆಗೊಸ್ತ್ 2018

ಪ್ರಸ್ತಾವನ್:

ಮೊಗಾಚ್ಯಾಂನೊ ಕುಟ್ಮಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್
ವಾಂಟೆಲಿ ಜಾಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಎವ್ಕರಿಸ್ತಾಚ್ಯಾ ಜೆಜು ಥಂಯ್
ಸಂಪೂರ್ಣ ರಿತಿನ್ ಎಕ್ವಟುನ್ ರಾಂವ್ಚಾಕ್ ಆಪೊವ್ಣೆಂ ದಿತಾ.

ಪವಿತ್ರ ಎವ್ಕರಿಸ್ತ್ ಆಮ್ಕಾಂ ಸಕ್ತೆನ್ ಆನಿ ಕುರ್ಪೆನ್ ಭರ್ತಾ.
ಅಶೆಂ ಸೊಮ್ಯಾಚೊ ಸ್ಪಿರಿತ್ ಆಮ್ಚೆ ಥಂಯ್ ವ್ಹಾಲ್ತಾ.

ದೆಕುನ್ ಎಕಾ ಕಾಳಾಚೆ ಆನಿ ಎಕಾ ಮನಾಚೆ ಜಾವ್ನ್ ಸೊಮ್ಯಾ
ಖಾತಿರ್ ಜಿಯೆಂವ್ಚಾಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಬಲಿದಾನಾ
ವೆಳಾರ್ ಮಾಗ್ಯಾಂ.

ಬಾವಾಧಾನ್ಯಂಚಿ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಆಮ್ಚ್ಯಾ ಸರ್ವ್ ಧಾರ್ಮಿಕ್ ಮುಖೆಲ್ಯಾನಿಂ ಪವಿತ್ರ ಎವ್ಕರಿಸ್ತಾಚೊ ಮಹತ್ವ್ ಉಕ್ಲನ್ ಧರುನ್ ತಾಚೆಂ ಪವಿತ್ರಪಣ್ ಸಾಂಬಾಳುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ರಾಷ್ಟ್ರಾಚ್ಯಾ ಮುಖೆಲ್ಯಾನಿ ತಾಂಚೊ ಅಧಿಕಾರ್ ಲೊಕಾಚ್ಯಾ ಬರೆಪಣಾ ಖಾತಿರ್ ಗಳ್ಳುಂಕ್ ಆನಿ ಶಾಂತಿಚಿ ಸಮಾಜ್ ರೂಪಿತ್ ಕರುಂಕ್ ತಾಂಕಾಂ ತುಜ್ಯಾ ಉಜ್ವಾಡಾನ್ ಭರ್ ಮ್ಹಣ್ ಮಾಗ್ತಾಂವ್.

3. ಪಿಡೆನ್ ಕಷ್ಟೊಂಚಾ ಆಮ್ಚ್ಯಾ ಭಾವಾಂ ಭಯ್ಣಿಂಕ್ ತಾಂಚಿ ಪಿಡಾ ಸೊಸುನ್ ವ್ಹರುಂಕ್ ಆದಾರ್ ತಶೆಂಚ್ ತಾಂಚಿ ಜತನ್ ಘೆಂವ್ಚ್ಯಾ ತಾಂಚ್ಯಾ ಮೊಗಾಚ್ಯಾಂಕ್ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಭುರ್ಗ್ಯಾಂನಿ ಆನಿ ಯುವಜಣಾಂನಿ, ಎವ್ಕರಿಸ್ತಾಚ್ಯಾ ಬಲಿದಾನಾಚೊ ಮಹತ್ವ್, ತುಜೆ ಧಾವ್ನ್ ವ್ಹಾಳ್ಚಿ ತಿ ಅತ್ಮಿಕ್ ಸಕತ್ ಆಪ್ಣಾಂವ್ಕ್ ತಾಂಕಾಂ ಪ್ರೇರಣ್ ಆನಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಮಿಸಾಂವ್ ಗಾಂವಾಂನಿ ವಾವ್ರ್ ಕರ್ಚ್ಯಾ ಮಿಶ್ಯನರಿಂಕ್ ತುಜ್ಯಾ ಪವಿತ್ರ ಅತ್ಮ್ಯಾಚೆ ಕುರ್ಪೆನ್ ಭರ್. ತಾಂಕಾಂ ರಾಕ್ ಆನಿ ಸಾಂಬಾಳ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಎಕ್ಟಾಂಯ್ ಜಾಲ್ಲೆಂ ಆಮ್ಚೆಂ ಫಿರ್ಗಜ್ ಕುಟಮ್ ಎಕಾ ಮನಾಚೆಂ ಆನಿ ಎಕಾ ಕಾಳ್ಜಾಚೆಂ ಜಾಂವ್ಚ್ಯಾಕ್ ತಾಂಕಾಂ ಘಟಾಯ್ ದಿ ಮ್ಹಣ್ ಮಾಗ್ತಾಂವ್.